

کافر قہے۔ ہم صوبائی وزیر قانون کو جتنا بھی کوں لیں کم ہے، لیکن اس کے ساتھ اس معاملہ میں ہمیں اپنی کوتاہی کو نظر انداز نہیں کرنا چاہیے کہ آج کے جدید تعلیم یا فتنہ ماحول کے عمومی تاثرات و محemosات کم و پیش اسی طرح کے ہیں۔ اس کی وجہ یہ ہے کہ ہم عقیدہ ختم نبوت اور قدیمانیت کے بارے میں عوامی آگاہی اور بیداری کا وہ ماحول قائم رکھنے میں کامیاب نہیں رہے جو ۱۹۵۳ء اور ۱۹۷۲ء اور ۱۹۷۸ء کی تحریکات تک دینی حقوق کے ساتھ ساتھ دیگر قومی شعبوں میں بھی موجود تھا اور میرا خیال ہے کہ اس میں ہم سب قصور وار ہیں۔

جبکہ پچھی ہات اس مسئلہ کے حوالہ سے ان حقوق کے بارے میں کرنا چاہتا ہوں جو ۱۹۷۸ء کے بعد سے مسلسل مسئلہ ختم نبوت کے دستوری اور قانونی معاملات کو سیوٹاڑ کرنے کی کوششوں میں مصروف ہیں۔ یہ ہم الاقوامی ادارے ہوں، عالمی سیکولر لا بیاں ہوں یا ملک کے اندر قادیانیت نواز حلکے ہوں، جب یا ان کے علم میں ہے اور انہیں اس بات کا پوری طرح اندازہ ہے کہ وہ اس مسئلہ پر پاکستان کی رائے عامہ، سول سوسائٹی اور منتخب ادراوں میں سے کسی کا کھلے بندوں سامنا نہیں کر سکتے اور ہر بار انہیں در پردہ سازشوں کا ہی سہارا لینا پڑتا ہے تو وہ پاکستانی قوم کے اجتماعی فیصلے کو تشییم کرنے اور زمینی حقائق کا اعتراض کر لینے سے مسلسل کیوں انکاری ہیں؟ یہ انصاف، جمہوریت، اصول پرستی اور حقیقت پسندی کی کونسی قسم ہے کہ پاکستانی قوم نے اجتماعی طور پر ایک فیصلہ کیا ہے اور وہ اس پر قائم رہنا چاہتی ہے تو اسے اس سے ہٹانے کے لیے دباؤ، سازش اور در پردہ کارروائیوں کا نشانہ بنایا جا رہا ہے اور اپنے اجتماعی عقیدہ اور موقف سے ہٹنے پر بلا وجہ مجبور کیا جا رہا ہے۔ چنانچہ ان ہمین الاقوامی اور اندر وطن ملک حقوق کو ان کی اس غلط روی بلکہ دھاندلي کا احساس دلانے کی ضرورت ہے۔

جنوبی ایشیا کے دینی مدارس، عالمی تناظر میں

[نوٹرے ڈیم یونیورسٹی، انڈیانا، امریکہ میں اسلامک اسٹڈیز کے پروفیسر، ڈاکٹر ابراہیم موی کی کتاب

کے اردو ترجمہ "دینی مدارس: عصری معنویت اور جدید تقاضے" (از قلم: ڈاکٹر

وارث مظہری) کے لیے لکھا گیا پیش لفظ]

جنوبی ایشیا کے دینی مدارس اس وقت علمی دنیا میں مختلف سطحوں پر گفتگو و مباحثہ کا اہم موضوع ہیں اور ان کے تعلیمی و معاشرتی کردار کے ثابت و مخفی پہلوؤں پر بحث و تحقیص کا سلسلہ جاری ہے۔ آج کے تعلیمی و تہذیبی ماحول میں ان دینی مدارس کی ڈیڑھ سو سالہ جدوجہد کے اثرات ثابت اور مخفی دونوں حوالوں سے بتدرنج و اضطراب ہوتے جا رہے ہیں اور ان کی افادیت و ضرورت کے ساتھ ساتھ مضرات و نقصانات پر بھی بات چیت پل جل رہی ہے۔ خود دینی مدارس کے ارباب حل و عقد بھی کچھ عرصہ سے اس بحث و مباحثہ میں شریک ہیں اور اپنے دفاع کے ساتھ ساتھ نظام کو بہتر بنانے اور اس کی افادیت کو بڑھانے کے لیے ان کی طرف سے تجاویز و اقدامات بھی سامنے آ رہے ہیں۔

دینی مدارس کی افادیت و ضرورت اور اثرات و ثمرات کا سب سے بڑا پہلو یہ سامنے آیا ہے جو ایک تاریخی حقیقت ہے کہ مسلم معاشرہ میں قرآن و سنت کے علوم و روایت اور مسلمانوں کی تہذیبی اقدار کی حفاظت میں گذشتہ ڈیڑھ صدی

کے دوران انھوں نے کلیدیٰ کردار ادا کیا ہے اور ان کی صبر آزماء جدوجہد کے باعث اسلامی علوم ماضی کا حصہ بننے اور آثار قدیمہ میں شامل ہونے سے نہ صرف محفوظ رہے ہیں بلکہ ایک زندہ، متحرک اور فعال نظام کی صورت میں آج کے تعاملی نظام کا باقاعدہ حصہ ہیں، جبکہ فکری محدودیت، مذہبی انہیا پسندی، فرقہ واریت اور دہشت گردی کے فروع کو بھی غلط یا صحیح ان مدارس کے کھاتے میں ہی ڈالا جا رہا ہے اور تہذیبی و فکری کٹکش کے اس دور میں یہی دائرہ سب سے زیادہ موضوع بحث ہے۔

اس تناظر میں بہت سے ارباب دانش اس کوشش میں ہیں کہ بحث و مباحثہ کے اس ماحول کو معروضی صورت حال، زمینی حقائق اور اوریجنل معلومات سے آگاہ کرنے کا اہتمام کیا جائے تاکہ وقت اور تاریخ کو صحیح نتائج تک پہنچنے میں سہولت حاصل ہو اور یہ کسی بھی مباحثہ و مکالمہ کے لیے سب سے زیادہ ضروری اور مفید ہوتا ہے۔

ڈاکٹر ابراہیم موئی صاحب نے دینی مدارس میں ایک عرصہ گزار کران کے اندر ورنی ماحول کو دیکھا بلکہ بھگتا ہے جبکہ مغربی دنیا کے تعلیمی اداروں میں بیٹھ کر ان مدارس کے بارے میں دنیا کے تاثرات و مشاہدات کا جائزہ لیا ہے جنے انھوں نے زیرِ نظر کتاب کی صورت میں پیش کر کے اپنی شہادت ریکارڈ کرائی ہے۔ وہ اس کاوش پر تاریخ و ماجن کے میرے جیسے طالب علموں کے شکریہ کے مستحق ہیں اور میں دعا گوہوں کے اللہ تعالیٰ ان کی اس محنت کو قبول فرماتے ہوئے زیادہ سے زیادہ مقصدیت سے نوازیں اور اس موضوع کے طلبہ کے لیے راہنمائی کا موثر ذریعہ بنائیں۔ آمین یا رب العالمین

جہاد، مراحت و بغاوت

اسلامی شریعت اور بین الاقوامی قانون کی روشنی میں

ڈاکٹر محمد مشتاق احمد

- ۰ مستقل اور غیر مستقل احکام ۰ دارالاسلام اور دارالحرب کی تقسیم ۰ بین الاقوامی قانون کی جیت کا مسئلہ ۰ اذن امام اور استطاعت کی بحث ۰ غیر مسلموں کے ساتھ امن معاهدات ۰ جنگی آداب کے متعلق بین الاقوامی قانون ۰ مقابلین اور غیر مقابلین میں تمیز کا مسئلہ ۰ خودکش حملوں کی شرعی حیثیت ۰ جنگ آزادی کا جواز بین الاقوامی قانون میں ۰ خروج کی شرعی حیثیت ۰ خروج اور خانہ جنگی کے متعلق خصوصی احکام

[اشاعت سوم، صفحات: ۷۸۳]

(مکتبہ امام اہل سنت پرستیاب ہے)